

په پښتو ژبه کې د لومړنيو ښوونځيو تعليمي نصاب او زده کړه

Curricula and learning of early days schools in Pashto language

(Author: Baitur rehman)

Abstract:

Children are the important and valuable part of society, which has its own special position and they should have this high position in any society. A child also have emotion, feeling, love and wishes whatever the people's rights is, children are equally included. In today's world children's education should be more important than any other government agenda, since they are our future's asset therefor, attention to children education should be number one priority of any government. Moreover they should be thought all ethical values; compassion and rights of others etc. so later in life, they don't run to any difficulty or problems. The parents and education official should take the responsibility to manage proper education so they don't have hardship in the future and facilitate the prose of children's education to complete it. Children are the foundations and base of any society if the responsible people don't pay attention to this matter then they will face consequences of negligent later on since you can't build a solid building on the swamp.

Keywords: whatever, priority, hardship, negligent, consequences.

ماشوم د ټولني د يوې سترې او مهمې برخې په توگه خپل ځانگړی ځای او مقام لري او هره ټولنه خپل ځان ته يوه خاصه لري ، چې په کومه ټولنه کې د ماشومانو څومره ارزښت او په کومه ټولنه کې يې څومره ارزښت دی ، ماشوم هم خپل احساسات، عواطف، مينه ، هيلې ، غوښتنې او ارمانونه لري ، په ټولنه کې چې څومره حق د زور او ځوان دی هم هغومره د ماشوم هم دی ؛ نو پکار ده چې په ټولنه کې څومره حق لويانو ته ورکول شوي وي هم هغومره ماشوم ته هم ورکول شي چې په اوسنۍ نړۍ کې د کوچنيانو ادبيات او زده کړه د ځانگړي دريځ لرونکي دي او د کوچنيانو ادبياتو ته بايد زياته پاملرنه وشي ځکه چې نوی نسل بايد سر له همدا اوسه له انساني ژوند ، عاطفي او معنوي اړخونو سره وروزل شي او د انسانيت په ارزښت بڼه پوهه شي تر څو راتلونکي ستونزو ته د پاي ټکي کېږدي . په دې برخه کې بايد د لويانو لوی لاس وي او د دوی راتلونکی داسې تنظيم کړي چې په راتلونکي کې د ستونزو سره لاس او گريوان نه شي چې دا هم په حکومتونو او والدينو پورې اړه لري چې د تعليم او تربیې په برخه کې بې غوره پاتې نه شي او په درست شکل سره زده کړه تر سره کړي او سمه زده کړه په سم تعليمي نصاب سره تر سره کېږي تر څو چې تعليمي نصاب سم نشي نو سمه زده کړه نه تر سره کېږي .

اصله موضوع :

که څه هم په دې دوره کې ماشوم ښوونې او روزنې ته اړتيا لري چې په دې وخت کې د ماشوم ذهن د سپين ټوکر په شان وي ، چې هر رنگ په اسانۍ سره اخلي او که خراب رنگونه اخلي نو پاکول يې څه اسانه کار نه دی ، نو که موږ د نړۍ ځواکمن هيوادونو ته وگورو نو ډېره پاملرنه يې د ماشوم روزنې لپاره کړې ده . ځکه د ټولني بنسټ ماشومان جوړوي ؛ نو که چېرې بنسټ او تهډاب ته پاملرنه ونه شي نو خوارې به موبې ځايه وي ځکه چې کوږ بار تر منزله نه رسېږي . تر اوسه پورې زموږ په ټولنه کې ماشومانو ته څوک د دده حق نه ورکوي او نه د دې بنسټ او تهډاب په اړه بنيادي کارونه شوي دي ، نو لومړی بايد موږ خپل تعليمي نصاب جوړ

او بیا یې ټولنې ته وړاندې کړو ، چې په دې سره موږ بیا کولای شو چې سمه او سالمه ښوونه او روزنه خپلو ماشومانو ته وروښايوو ، ځکه ټول په دې ارزښت پوهیږي چې یوه ټولنه د ماشوم په روزنه او د عالي شخصیت په جوړونه کې ستر رول لوبوي.

نو که چېرې په یوه ټولنه کې ماشوم په سمه او درسته توګه له فکري ، عاطفي ، روحي او اخلاقي پلوه پیاوړي متوازن او با اراده وروزل شي ؛ نو د یوې سالمې با عدله او سوله ییزې ټولنې لپاره لازه هوار یږي ، د نړۍ ټول ارواپوهان په دې عقیده دي چې د یوه انسان د شخصیت بنسټونه دده د عمر په لومړیو کلونو کې ایښودل.

چې ددې موخې د ترلاسه کولو لپاره په لومړي سر کې بشپړ تعلیمي ته اړتیا ده ، نصاب یعنی څه او یو نصاب باید څنګه او په کوم ډول وي چې دې پوښتنې ته لاندې ډول ورځو:

"هر هیواد په خپل تعلیمي نصاب باندې وخت په وخت د زمانې د غوښتنې او د خپلې ټولنې د اهدافو او ارزښتونو سره سمه نوې کتنه کوي او د نوي او اغیزمن میتود سره یې بیا خپلې ټولنې ته وړاندې کوي . د نړۍ د دوهمې جګړې نه وروسته اکثره هیوادونو د خپلو اړتیاوو له مخې خپل اهداف وټاکل او د هغو اهدافو په رڼا کې د خپلو ښوونځیو په تعلیمي نصاب باندې نوې کتنه وکړه ددغو اهدافو په خوا کېنې یې دوه اصلي هدفونه د ښوونځیو په تعلیمي نصاب کېنې شامل کړل." (1)

۱- د زده کوونکو د استعدادونو د څرنگوالي روزنه.

۲- د یوې عصري ټولنې غوښتنې او اړتیاوو سره سم د ښوونځیو د اهدافو د تعلیمي نصاب طرحه. نو دلته لازمه ده چې د تعلیمي نصاب په اړه یو څه ووايو چې تعلیمي نصاب څه ته وايي؟ د څه له پاره پکار دی؟ او موږ ترې څنګه کار واخلو .

د تعلیمي نصاب تعریف (پېژندنه)

۱- تعلیمي نصاب د تغیر او بدلون یوه دوامداره پروسه یا عملیه ده.
۲- تعلیمي نصاب د یو شمېر هغو مضامینو څخه عبارت دی چې زده کوونکي یې د ښوونکو څخه په ښوونځیو کېنې مطالعه او زده کوي.

"نو د تعلیمي نصاب له پاره ډېر تعریفونه شوي دي؛ چې موږ یې دلته یوه یادونه وکړه . همدارنګه په تعلیمي نصاب باندې ډېر لګښتونه کېږي . نو د هر هیواد په تعلیمي نصاب نوې کتنه د هغه هیواد په مالي توان پورې اړه لري . هغه هیوادونه چې شتمن دي په تعلیمي نصاب ژر ژر کتنه کوي او سمونه په کېنې راوړي او د نوي میتودونو سره یې خپلې ټولنې ته وړاندې کوي او هغه هیوادونه چې شتمن نه وي ، نو په تعلیمي نصاب باندې یې کتنه ډېر وخت نیسي." (2)

"په همدې لحاظ ویلای شو چې تعلیمي نصاب یوه دوامداره عملیه ده او دا تعریف دومره جامع نه دی ځکه په دې کېنې چاپیریال او د زده کوونکو روحیه چې په زده کړه کې مهم رول لري په نظر کېنې نه دي نیول شوي . د تعلیم او تربیې د علماو د نظر سره سم تعلیمي نصاب د هغو ټولولارو او قاعدو څخه عبارت دی ، چې د یوې تعلیمي مؤسسي او څانګې له خوا پیشنهاد کېږي او تعلیمي نصاب هغه فعالیتونه دي چې ښوونکي د هغوی په اجرا کولو مکلف ګڼل کېږي . تر څو د تعلیم او

تربیی هدفونه پر مخ بوځي او هم دارنگه په زده کوونکو کښې علاقه او دلچسپي را ژوندی کړي او د یو عصري ژوند په لوري ورته لارښوونه وکړي ، نو د لومړنیو ښوونځیو تعلیمي نصاب باید دومره پراخه او وسیع وي چې د ژوندانه ټول اړخونه او خواوې په کښې ځای کړي شوي وي او د پوهې وړ وي او په یوه محدوده ساحه کې قید نه وي او یواځې د زده کړې او پوهې وړ وي او معرفي ته چمتو وي او معرفي شي ، ترڅو چې کوچنیانو سره د ځان پېژندنې او په ښوونځي ، ټولنه ، ملت او نړۍ کښې د فعالې برخې اخیستلو وسیله وگرځي . البته هر هیواد ځانته ځانگړي اهداف ارزښتونه او اړتیاوې لري او د خپل کلچر او ثقافت موقیعت او نورو کلچري عواملو له مخې خپل تعلیمي نصاب جوړوي او بیا ورباندې نوي کتنه کوي . که د یو هیواد د ښوونځیو درسي کتابونه او تعلیمي نصاب د هغه هیواد د اکثره وگړو د اړتیاوو او موجوده منابعو سره سمون ونه لري څرگنده ده چې دا ډول درسي کتابونه او تعلیمي نصاب به د هغه هیواد لپاره هیڅ گټور نه وي". (3)

جاپان کله چې په خپل تعلیمي نصاب نوي کتنه کوله ، د نورو اهدافو په خوا کښې یې د ښوونځیو په تعلیمي نصاب کښې د صنعت برخه زیاته کړه نو که د جاپان تعلیمي نصاب چې ډېر زور یې په صنعت اچولي وي په یوه بل هیواد کښې چې اړتیا او منابع یې سره توپیر لري او یو ډول شرایط ونه لري د تطبیق وړ نه دی او نتیجه به یې مثبت نه وي .

ځیني اصول او میتودونه چې په نورو هیوادونو کښې یې نتیجه ښه او مثبت نه وي او په بل هیواد کښې د تطبیق وړ وي باید تشویق او تحریک شي او کار پرې وشي د هیواد په شرایطو برابر ورڅخه کار واخیستل شي د یو هیواد تعلیمي نصاب د هغه هیواد د ښوونې او روزنې د ټولو محتویاتو یوه برخه ده . نو کله چې تعلیمي نصاب جوړېږي او یا پر هغه کتنه کېږي نو لازمه ده چې تجربه لرونکي ښوونکي ، څېړونکي نظارت کوونکي د ښوونې او روزنې اداره کوونکي ، د تعلیمي جوړونکي . والدین او د ساپوهنې او یا د کوچنیانو د نمو او ودې متخصصین برخه ولري او د ماشومانو عمر په پام کې نیولو سره او د هر سن او عمر له پاره جلا جلا تعلیمي نصاب جوړ شي او دغه تعلیمي نصاب باید د کوچنیانو د اړتیاوو سره سم او د زده کړې وړ او په زړه پورې وي او ماشومان په اسانۍ سره پرې زده کړه وکړي .

همدارنگه په تعلیمي نصاب کښې باید په اهدافو باندې تاکیدوشي ، د لومړنیو ښوونځیو په تعلیمي نصاب کښې باید فعالیتونه په ځانگړي توگه دارنگه نه وي ، چې د زده کوونکو څخه وغوښتل شي چې هغه حافظې ته وسپاري بلکې داسې لارې چارې په کښې وي چې زده کوونکي دا اهداف څرنگه تر لاسه کړي او زده کوونکي متجسس وروزي همدارنگه تعلیمي نصاب باید زده کوونکو ته علم ، پوهه ، د نورو مفکورو روزنه ، معقول سلوک او ښه عادتونه ورزده کړي او د ټولنیز ژوند وسیله یې وگرځوي . هغه عوامل چې د تعلیم او تربیی با صلاحیته وگړي یې د ښوونځیو تعلیمي نصاب په بیا کتنه کښې پر مخ وړي په لاندې ډول دي :

۱- باید د عملي زده کړې په نتیجه کښې د ټولنې د انکشاف د چټکتیا او د خلگو د ژوند په ټولو برخو کښې بدلون راشي او زاړه نصاب څخه غوره وي نه بې کاره .

۲- د ښوونې او روزنې لوي اهداف او پر مختیا منځ ته راشي او د خلگو او په خاصه توگه د ماشومانو علاقه او مینه ور سره زیاته شي .

۳- په روانې ، بيالوژيکي او پخپله د ښوونې اوروزنې انکشاف سره د زده کوونکو دلا زياتوزده کړو عمليه صورت نيسي او د هر ټولگي پايله بايد څرگنده وي .

۴- د ډموکراسۍ او بشري احساس روزنه او توسعه بايد صورت ونيسي او زده کوونکو ته د اجتماعي ژوند کولو لارې چارې وروښايي .

۵- کونښن دې وشي چې ښوونه او روزنه د ټولني د انکشاف په هدف عياره شي ښوونکي او ښوونځي دې د خلکو د عصري ژوند مؤثرې وسيلې وگرځي او د سياست له ډگر څخه دې پوره فاصله ولري او د ښوونې پر معيار دې برابرشي .

نو کله چې په کوم هيواد کېنې نوي تعليمي نصاب جوړ شي . په هغه هيواد کېنې نوي درسي کتابونه د نوو اهدافو او مندرجاتو په اساس منح ته راځي او په هر هيواد کېنې هر وخت تعليمي نصاب او درسي کتابونه يو ځای او د يوې صلاحيت لرونکې علمي کميټې له وروستۍ پرېکړې تيرېږي ؛ نو هغه قدمونه چې د تعليمي نصاب په نوې کتنه کېنې اخيستل کېږي په لاندې ډول دي .

۱- د تعليمي نصاب نوې کتنې ته د ضرورت په اساس کتنه او سمونه اړينه ده .

۲- د تعليمي نصاب نوې کتنې ته چمتوالی د حکومت او اړوندې څانگې له خوا .

۳- د ټولني اړتياوو او ستونزو مطالعه کول او د حل لاره .

۴- د کوچنيانو د مشخصاتو او اړتياو مطالعه کول او علمي لاره لټول .

۵- په چوکاټ کېنې د ښوونې او روزنې اهداف راوړل او پلي کول .

۶- د مناسبو مضامينو او فعاليتونو انتخابول .

۷- د تجربه شوې زده کړې ترتيبول او د يوې واحدې مطالعې پلان جوړول .

۸- د نوي تعليمي نصاب ارزيايي کول .

۹- د نوي تعليمي نصاب پيل کول .

۱۰- د تعليمي نصاب يوې دوامدارې کتنې ته موقع مساعدول .

۱۱- ماشومانو ته د ليک لوست زده کړه او د تورو زده کول .

"ماشومانو ته د ليک لوست زده کړه د ټولو نه اړينه ده ځکه چې په لومړيو وختونو کېنې ماشومان په هر لوست بڼه نه پوهيږي او د هر توري ادا کول ورته ستونزمن کار دی ، که چيرې موږ په لومړيو وختونو کېنې ماشومانو ته سخت تلفظ ورکړو ؛ ماشومان د ستونزو سره مخ کېږي . نولازمه ده چې په لومړيو وختونو کېنې ماشومانو ته هغه توري ورزده کړو چې دوی ته هم په زړه پورې او هم اسان وي ، نو هغه توري چې سقييل ادا کيږي بايد په لومړيو زده کړو کېنې ماشومانو ته ورنه کړل شي او کوم توري چې اسان ادا کېږي بايد ماشومانو باندې تمرين شي او ماشومانو ته وښودل شي چې څنگه دغه توري ادا کېږي ، چې موږ کولاي شو په لومړيو وختونو کې ماشومانو ته (بېواک) کانسونټ او اوزونه ور زده کړو چې د کانسونټ او اوزونو د تلفظ په وخت کې د سا (هوا) جريان د غريزو غړو په واسطه په بشپړه يا نيمگړي ډول د تمښت يا بندښت پيدا کوي لکه (ب (بوره) برخه ، او نورې کليمې او توري چې په اسانۍ سره ادا کېږي" (4)

"نوپه دې اساس د ليک لوست زده کړه د تورو (الفباً اوازونه) او د تدريس پلان څو نموني راوړو . نو د پښتو او دري ژبو د تورو تدريس پروسه لږه پيچلی ده نظر نورو ژبو ته ځکه زموږ ددغو ژبو زيات توري په کليمو کښې څلور فعاليتونه لري، خو که چيرې موږ دغه سلسله په ترتيب سره تر سره کړو ؛ نو ماشومان پرته له څو تورو نور ټول توري په اسانۍ سره تلفظ کولای شي ؛ د پښتو غږونه د مخارجو په لحاظ په پنځو مرحلو ويشو ، کله چې زموږ ماشومان پنځه کلنۍ ته رسيږي؛ نو ټول غږونه په اسانۍ سره تلفظ کولای شي د يادولو وړ يې بولم چې په دغو پنځو مرحلو کښې ماشوم په کلي توگه ژبه زده کوي او د خپلې زده کړې مرحله په خپلواکو تورو پيلوي او وروسته بيواک غږونه زده کوي او په بيواک غږونو کښې شونديز نسبتاً ژر زده کوي چې هغه ساده تلفظ کېږي لکه (م ، ب ، پ) چې په پای کښې حلقوي غږونه هم په اسانۍ سره زده کوي". (5)

۱- د کلمې په پيل کښې ترلی شکل.

۲- د کلمې په منځ کښې ترلی شکل.

د کلمې په پای کښې ترلی شکل.

۴- او د تورو مستقل شکل .

(چې په لاندې مثالونو کښې يې گورو د «ب» توری لاندې گورو:

د کلمې په پيل کښې بوتل

د کلمې په منځ کښې غليل

د کلمې په اخر کښې ترلی شکل مکتب

په کلمې کښې مستقل شکل ادب

ځينې توري دوه شکله لري "ترلی شکل او مستقل شکل) يعنې په کليمو کښې په مختلفو موقیعتونو

کښې په دغو دوو شکلو کښې راځي لکه د دال (د) توری چې په لاندې جملو کښې يې گورو :

۱- دال - بند

همدارنگه هر توری پرته د الف له توري څخه چې څلور اوازونه لري ؛ نور اکثره توري درې اوازونه لري . لکه د الف د توري اوازونه:

احمد - آس - جلالتما - «دوه الفواوازونه» الفت - اسلام

د «ب» توری اوازونه په لاندې شکلونو کښې:

بند - بخاری - بسم الله - بلال

بله خبره دا چې ځينې توري د کوچنيانو په ژبه کښې زيات د استعمال وړ دي او ځينې توري د ماشومانو په ژبه کښې لږ استعمالیږي ، لکه د عربي ژبې څو توري او د پښتو ژبې خاص توري:

عربي توري « ق، ف، ظ، ط او نور»

" د پښتو ژبې توري لکه « بن، ن، خ، و » د کوچنيانو په ژبه کښې لږ د استعمال (کارونې) وړ دي ځکه چې دا توري سږيل دي او کوچنيانو ته يې کارونه ستونزمنه ده او کوچنيان يې په سمه توگه نه شي

کارولي؛ نو په لومړيو وختونو کېنې بايد ماشومانو ته هغه کليمې او تورې وکارول شي، چې هجاوې (خپې) يې کمې وي". (6)

هجا: عربي کلمه ده په پښتو کېنې يې خپه په انگرېزي يې سليبل او په فرانسوي کېنې ورته سيلاب وايي، په لغوي لحاظ د حروفو يا تورو شمېرلو ته وايي او يا په بل عبارت هجا د اوازونو هغه ډلې ته وايي چې د تنفس په يو وار بنديز سره ادا کېږي؛ نو ماشومانو ته بايد د ډېرو هجاوو لرونکې کليمې ورته وکړو او هميشه کوشش وکړو چې ساده او د کمو هجاوو لرونکې کليمې ورکړو.

نو په لومړيو وختونو کېنې بايد ددغو تورو د کارونې نه يو څه ډډه وکړو او هغه توري ادا کړو چې په اسانۍ سره ادا شي. لکه پ، ب، ل، ک، او داسې نور

"په دغه برخه کېنې په افغانستان کېنې د ښوونې او روزنې د تاليف او ترجمې رياست د تعليمي نصاب او پروگرامونو پروژې علمي غړوپه ۱۳۴۷ کال څېړنه سرته رسولې وه، چې د کوچنيانو په ژبه کېنې د تورو د زيات استعمال کارونې په اساس د Frequency له مخې يې ترتيب په لاندې ډول ښودل شوي دي ((و، ی، ا، ر، ه، ل، ن، ت، د، م، ک، پ، ب، ډ، غ، س، خ، ش، بن، گ، خ، چ، ټ، ڼ، ږ، ش، گ، ج، ،، خ، څ، ژ، ذ، ف، ظ، ق، ث، ط)). (7)

د هغه وخت د لومړي ټولگي درسي کتابونه د پورتنې ترتيب له مخې ليکل شوي وو، دا چې د هر توري تدريس بايد د توري د زيات استعمال له مخې او موقیعت له پلوه او لومړي اواز بيا شکل او بيا نوم داسې تدريس شي. چې کوچنيان د توري اواز واورې بيا يې په خبرو کېنې وکاروي او په پای کېنې شکل تلفظ او په اسانۍ سره ولوستلی او وليکلی شي.

"که توري د نوم له مخې تدريس شي نو ليدل کېږي. د ((م)) اواز په مکتب کلمه کې ((م)) نه ((مم)) دلته کوچنيان مشکوک يا دوه زړې کېږي او د دوو ستونزو سره مخ کېږي چې کوچنيانو ته يې زده کړه مشکله کېږي. هر توري چې زده کوونکو ته ښودل کېږي نو بايد په داسې اشنا کلمو کېنې چې تصوير ولري، بيا په کلیدي کلمو کېنې پر تخته ورته وليکل شي او ددغو تورو تدريس ته دې کوچنيان متوجه شي چې ايا ددې څخه يې څه زده کړل او کنه ماشوم ته دې د ويلو تر څنگه مانا هم ورزده کړي ځکه چې يوازي د کليمو لوستل کومه مانا نه لري نو د کلمو او جملو مانا بايد ورته افاده شي او کومې نښې او علامې چې په ليکنو کېنې راځي ددې په مانا يې پوه کړي؛ نو بيا يې د کوچنيانو د زده کړې ارزيايي وشي، د تورو په وخت کېنې د کارتونو، فلش کارتونو او چارټونو استعمال گټور دی، ځکه چې ددې سره ماشومان علاقه لري او نظر د وچ او کلک تدريس نه بايد ډډه وشي". (8)

د تورو تدريس په درې ډوله سره ترسره کېږي.

۱. مرحله يې د جز نه کل ته د تورو په تدريس کېنې په نظر کېنې نيول کېږي. ښوونکي قدم په قدم توري يو په بل پسې معرفي کوي.

۲. مرحله د کل نه جز ته ميتود دی په دې ميتود کېنې مطلوب توري په کلیدي پيغامونو، جملو او کلمو کېنې معرفي کېږي.

۳- د تورو د تدریس لاره ده چې د مختلفو میتودو په شکل تدریس کېږي.

"لکه ۱۳۵۱ کال کېنې د تالیف او ترجمي د تعلیمي نصاب او پروگرامونو پروژې کتابونه لیکلي دي ، هر میتود یې ځانگړي پیروان لري په ټیټو ټولگيو کېنې زده کړه کلمه په کلمه ده په تدریج سره متن تطبیق او د متن تعبیر او تفسیر سره د تورو تدریس د یو نموني پلان له مخې چې شپږ ورځې درسي دوران لري وگورئ" (9).

لومړي د تدریس اهداف ټاکل شوي بیا د تدریس تر مخه مرحله ده ، وروسته د تدریس فعالیتونه مشق او تمرین او په پای کېنې ارزیابي راغلې ده ، چې په یو اونۍ کېنې د «ی ، ح ، د» توري تدریس کېږي. باید یادونه وکړو ، چې په لومړي ټولگي کېنې تدریس لاندې ټکي هم په پام کې ونیول شي: درسي فعالیتونه، انځورونه او کلیدي کلیمې، مشق او تمرین او یا تطبیق ، د لیکلو مهارتونه په نظر کېنې نیول کېږي او همدارنگه دوهمه اونۍ څنگه پیل کېږي ؟ دوهمه اونۍ :

په دې اونۍ کېنې زده کوونکي کولای شي چې د کیسې په ټولو اجزاو باندې پوه شي ، زده کوونکي به وکولای شي چې د «ی خ د» تورو د منځ شکل په کېنې تشخیص تلفظ او ولیکلای شي.
د تدریس تر مخه فعالیتونه :

ښوونکی ټولگی په څو گروپونو ویشي او له زده کوونکي څخه غواړي چې بیا کیسه ولولي او ټول د کیسې په اجزاوو ځان وپوهوي. هر گروپ کیسه د یو بل په مرسته وایي او خپلې ستونزې په خپلو منځو کېنې حلوي او د ښوونکي پوښتنو ته چې د کیسې د ویلو په پای کېنې د ښوونکي له خوا مطرح کېږي خپل ځانونه چمتو کوي .

د تدریس فعالیتونه : ښوونکی د زده کوونکو څخه پوښتنه کوي چې پرونی کیسه په یاد لرئ ؟ ښوونکی زده کوونکو ته داسې لار ښوونه کوي چې د کیسې ټولې اجزاوې د زده کوونکو څخه واخلي :
کیسه د څه شي په باره کېنې وه ؟
په کیسه کېنې ستونزه څه وه ؟
څه پېښ شول ؟
د کیسې نه مو څه زده کړل ؟

ښوونکی د زده کوونکو سره مرسته کوي تر څو فکر وکړي چې نور څه واقع شوي وو ښوونکی کلیدي کلمي چې د زده کوونکو څخه اخلي ، د تورې تختې د پاسه یې لیکي زده کوونکي د ښوونکي هغه لیک تعقیبوي چې ښوونکی کلیمې او جملې څنگه پر تخته لیکي. زده کوونکي خپلې ویناوې د ښوونکي له وینا سره مقایسه کوي . کلیمې او جملې چې څرنگه د تورو نه جوړېږي او څرنگه لیکل کېږي ، زده کوي او لاندې فعالیتونه بیا تر سره کوي ، د فعالیت تر مخه فعالیتونه ، د تدریس فعالیتونه ، مشق او تمرین ، د لیکلو مهارت ، د تدریس تر مخ فعالیتونه .

د خبرو کولو وده او انکشاف، تشخیص او د هغوی د لیکلو څخه ښوونکی یو یوزده کوونکی ته یوه یوه وظیفه ورکوي چې د ټولګي د پاکوالي او ادارې په باره کښې خبرې وکړي کله چې یوزده کوونکی د ټولګي په مخ کښې خبرې وکړي نورزده کوونکي ورته غوږ نیسي

پنځمه اونۍ:

هدفونه:

- ۱- زده کوونکي به وکولای شي چې کیسه تمثیل کړي.
- ۲- نوزده کوونکي به وکولای شي چې د خپل کتاب درې مخه متن ولولي.
- ۳- زده کوونکي به وکولای شي چې د خدای (ج) یو دی کلمې په تورو ووايي، همدارنگه دغه عملیه په ټولو تورو اجرا کېږي او ښه او موثره زده کړه تر لاسه کېږي او پدې ترتیب نور توري زده کوونکي په اسانۍ سره زده کوي.

د ژبنيو فنونو تعليمي نصاب

تعليمي نصاب د هغو ټولو درسي موادو، تجربو او فعاليتونو څخه عبارت دی؛ چې د يوې تعليمي موسسې له خوا پيشنهاده کېږي او ښوونکي د هغوی په اجرا کولو مکلف دي؛ چې د هغې په رڼاکې زده کوونکي ښه زده کړه وکړي.

څرنگه چې د نړۍ سياسي رژيمونه تحول کوي علوم او فنون هم د ودې په حالات کېښې دي نو د نړۍ زياتره هيوادونه هلې ځلې کوي، چې خپل تعليمي نصابونه د سياسي تحولاتو او د علومو او فنونو د پرمختګ سره سم عيار کړي، نوي تعليمي نصابونه وليکي او په زړو تعليمي نصابونو کېښې اصلاحات رامنځ ته کړي. نوموړې هم بايد د پورتنی اصل په پام کېښې نيولو سره په خپل تعليمي نصاب باندې نوې کتنه وکړو او د خپل دين، مذهب، کلتور، ارزښتونو اهدافو او غوښتنو سره سم سمون ورکړو. دا به سمه نه وي چې د پردې هيواد چې ديني، مذهبي او کلتوري ارزښتونه او اړتياوې يې زموږ نه توپير لري، په خپل هيواد کېښې د هغه هيواد تعليمي نصاب پلې کړو؛ خو موږ کولای شو هغه ميتود چې په بل هيواد کېښې ښه نتيجه ورکړي وي د خپل هيواد د شرايطو سره سم ورڅخه کار واخلو.

کله چې موږ نوی تعليمي نصاب جوړوو او يا په زاړه تعليمي نصاب کېښې ښه والی راولو لارم دي، چې د ښوونې او روزنې پوهان، د نصاب متخصصين، ښوونکي، څېړونکي، ارواپوهان، والدين، بزگران، کسبگر، سوداګر او نور د تعليمي نصاب د عمومي اهدافو د چوکاټ کولو په متحده ډول په دغه طرحه کېښې ګډون ولري، د ژبنيو فنونو په تعليمي نصاب کېښې بايد دغه لاندې ټکي په نظر کېښې ونيول شي يا ونيسو:

- ۱- د هيواد اقتصادي، ټولنيزې او فرهنگي اړتياوې.
- ۲- د زده کوونکو علمي، ذهني، بدني، اخلاقي او د ښکلا د خوښولو اړتياوې.
- ۳- د ژبنيو فنونوله پاره د تدريس منظمي غوښتنې.

"د پورتنیو درې اصلونو څخه لومړی اصل د دولت د سياسي او اقتصادي څرنگوالي سره اړيکه لري. په دوهم اصل کېښې د فرد د شخصيت هر اړخيزه تکامل په پام کېښې نيول کېږي. په دريم اصل کېښې د ژبني پوهنې د څېړنې او ښوونې له پاره طريقه ټاکل کېږي، تر څو هدف ته د رسېدو لنډه لار وي.

پښتني ټولنه دنورو تعليمي نصابو د جوړولو په څنگ کښې د ژبنيو فنونو تعليمي نصاب د جوړولو له پاره هم اړتيا لري چې د مختلفو ساحو پوهانو د يوې کميټې په بڼه د تعليمي نصاب عمومي اهداف وټاکي او وروسته يې د ښوونې او روزنې پوهانو ته د تدريسي کتابونو د ليکلو له پاره ورکړي ، پاتې د يې نه وي چې زموږ د پښتني ټولني په څنگ کښې ډېري سيمه ايزي ژبې دي دا به ښه وي چې په ټولو ژبو تعليمي کتابونه وليکل شي او ماشومانو ته په خپله مورنۍ ژبه زده کړه وشي ځکه چې په مورنۍ ژبه زده کړه د ماشومانو په ذهن ژر تاثر کوي او د پردۍ ژبې او يا دوهمې ژبې نه گټوره تماميږي او د ماشوم او ه کښې دورې ته کوم تاوان (زيان) هم نه پېښيږي او ماشومان په اسانۍ سره زده کړه تر سره کوي." (10)

خواوس زموږ په پښتني ټولنه کښې دغه کار يو ستونزمن کار دي ، زياتره کتابونه د ماشومانو په مورنۍ ژبه نه دي ليکل شوي ، پياوړي اقتصاد او پوهه کدرونو ته اړتيا لري او موږ نشو کولاي چې په اوسنيو شرايطو کښې هغه عملي کړو؛ خو بيا هم بايد دې ستونزې ته پوره پوره پاملرنه وشي ، نو په دغه صورت کښې د ژبنيو فنونو د درسي کتابونو ليکل بايد لاندې خصوصيات ولري:

- ۱- د ژبې د درسي کتابونو په تاليف کښې دې يو گروپ چې مسلکي او پوه غړي او د ژبې متخصصين ولري برخه واخلي.
- ۲- د ژبې درسي کتابونه دي د يوې امتحاني دورې څخه وروسته تاليف شي.
- ۳- د ژبې د درسي کتابونو د تدريس لپاره دې دښوونکي لارښود موجود وي.
- ۴- هغه مطالب به زده کوونکي حافظې ته سپاري چې مخکې ورباندې پوه شوي وي .
- ۵- د موضوعگانو او مطالبو په منځ کې دې وحدت موجود وي او بې مورده موضوعگانې او مطالب دې په کتابونو کې نه راوړل کېږي.
- ۶- د کليمو او جملو کنټرول دې موجود وي.
- ۷- مطالب دې د عصر او زمانې د غوښتنو سره برابر وي.
- ۸- په يوه لوست کښې دې ټول ژبني مطالب په پام کښې ونيول شي.
- ۹- د زده کوونکو د ابتکار لپاره دې ځانگړې پاملرنه وشي او د فعاليتونو زمينه دې ورته برابره شي.
- ۱۰- په مطالبو کښې دې د کلمو او نويو جملو تکرار وشي.
- ۱۱- د درسي کتابونو مطالب او محتويات دې تاليف شي نه دا چې ديو کتاب څخه دې ترجمه شي .
- ۱۲- د علامو او اشارو څخه دې په تدريسي موادو کښې کار واخيستل شي .
- ۱۳- د ټولو ژبنيو مهارتونو په پای کښې دې ارزيايي موجوده وي.
- ۱۴- د ټولو ژبنيو مهارتونو د ودې او پراختيا لپاره دې فعاليتونه موجود وي .
- ۱۵- د تدريس په وخت کښې دې زيات وخت زده کوونکو ته ورکول شي .
- ۱۶- د کتابونو په تاليف کښې دې د محتوا د تسلسل څخه کار واخيستل شي.
- ۱۷- د جز نه دې کل ته او د کل نه دې جز ته د مخلوطو طريقو په اساس تدريسي کتابونه وليکل شي .

۱۸- د زده کوونکو څخه دې د لوستلو په وخت کې د طبیعي لهجې غوښتنه وشي . نه دا چې په لوستلو کې دې د ځانگړې لهجې غوښتنه وشي.

په عمومي ډول سره خپلې خبرې داسې لندوو چې د ژبې د کتابونو په چمتو کولو کې دې د هر څه د مخه د اهدافو او ارزښتونو لیسټ برابر او چمتو شي او د وخت د غوښتنو سره دې د نصاب تشه ډکه شي او هغه څه دې زده کوونکو ته وړاندې شي، چې زده کوونکي ورته اړتیا لري او په نورو هېوادونو کې مخکې له مخکې عملي شوي وي او موږ ته یې تجربه اسانه او گټوره وي او زموږ د ټولني د پرمختگ سبب وگرځي او هر ماشوم ته دې په خپلې مورنۍ ژبه زده کړې ورکول شي، ترڅو کولای شي د نورې نړۍ سره سیالي وکړي .
په دې اساس د ماشومانو د متوجه کولو یا غوږ نیولو په خاطر ځینې نورې لارښوونې باید په کار واچول شي .
چې هغه په لاندې ډول دي :

۱- لوست څخه مخکې د لوست لپاره تحریک .

۲- ماشوم ته د غوږ نیولو هدف ووايي .

۳- درس دې د ماشومانو د زده کړې د سويې سره برابر وي .

۴- تدریس په وخت دې اواز نه ډېر لوړ او نه ډېر ټیټ وي .

۵- ماشومان دې فعال وساتل شي او د لیدلو او کتلو توجه دې جذب شي .

۶- څه چې په تخته لیکي باید واضح او روښانه وي .

۷- پوښتنې باید په هغوی بد تاثیر ونه کړي .

۸- ددوی اعمال دې تر څارنې لاندې ونیول شي .

۹- پوښتنې باید یو نواخته نه وي او لومړی داسې پوښتنې وشي ، چې ماشومان پرې پوه وي ،
چې نورو پوښتنو ته په ورین تندي تیارې ونیسي .

۱۰- پوښتنې دې منطقي تسلسل ولري .

۱۱- درسي پلان د وخت سره سم وي .

۱۲- ښوونکو او زده کوونکو تر منځ باید ښې اړیکې موجودې وي .

۱۳- ښوونکي باید په یوه ځای متمرکز نه وي او په ټولگي کې متحرک وي .

۱۴- د ښوونکي پوښتنې باید خاصو زده کوونکو ته متوجه نه وي .

۱۵- ښوونکی باید په ټولگي کې خاص او عام ونلري («ټولو ته په یوه نظر وگورې»)

۱۶- سیستم باید شاگرد محوری اوسې .

۱۷- ښوونکی باید تکړه زده کوونکي تقدیر کړي، ترڅو نور تشویق شي .

۱۸- ټولگي باید د تدریس لپاره جوړې وي .

۱۹- زده کوونکي باید له ښوونکي څخه بد الفاظ وانه وري .

"په دې صورت کې کیدې شي چې زده کوونکي د زده کړې سره علاقه پیدا کړي او ښوونځي ته په مینه اخلاص او شوق سره ولاړ شي . ځینې نور مهارتونه هم شته چې د ښوونکي په اصولو کې شامل دي چې ټول ښوونکي باید د تدریس په اصولو پوه وي ترڅو د زده کوونکو مینه او خلوص د مکتب او

ښوونځی سره پیداشي او ماشوم زده کړې ته وهڅول شي ځکه چې زده کړه د یو چا په رفتار کې تغیر راولي". (11)

نو پر دې اساس په لومړنیو ښوونځیو کې د ژبنيو فنونو لپاره ځینې لارې ټاکل شوي دي چې دا یو ښکاره حقیقت دی چې ژبني فنون د پوهولو او پوهیدنې یوه وسیله ده او په زده کړه کې ارزښتناکه رول لري ، کوچنیان د افهام او تفهیم مهارتونه په تدریجي او په ځانگړي ترتیب سره زده کوي ، "کوچنیان لومړی غوږ نیول او وروسته خبرې کول زده کوي او کوچنیانو ته ارزښت ورکول ددوي حق دی دوی ته باید کوچنی ، حیوان او حتی د ماشوم کلمه ونه کارول شي". (12)

"دغه برخه غوږ نیول او خبرې کول د پوهولو او پوهیدنې شفاهي برخه تشکیلوي د ژبنيو فنونو نورې برخې لوستل او لیکل دي چې دا برخه د ژبنيو فنونو لیکلې برخه تشکیلوي . په عمومي ډول دا برخې غوږنیول ، خبرې کول ، لوستل او لیکل د افهام او تفهیم چوکاټ جوړوي او یو د بل سره اړیکې لري د یوه مهارت زده کړه د نورو مهارتونو د زده کړې لپاره «اسانتیاوې راوړي ؛ خود یوه مهارت زده کړه د امانا نه لري چې سړی په بل مهارت حتمي تسلط ولري . د بیلگې په توگه لوستل او غوږ نیول ډېرې اړیکې لري خو لیدل شوي دي چې ډېر خلک ښه غوږ نیونکي دي ؛ خو ښه لوستوونکي نه دي . خبرې کول او لوستل د یو بل سره تړدې اړیکې لري ، څېړنو دا ثابتې کړې ده چې په لومړیو وختونو کې د هغه چا چې د خبرو کولو مهارت کمزوری وي ، هغه د لوستلو په مهارت کې هم نیمگړتیاوې لري . همدارنگه خبرې کول او لوستل د لیکلو په مهارت کې اغیزه لري ، ژبه د ښوونځیو د ټولو مضامینو نصاب په غیر کېښې نیسي او د سمنت په نامه سره یادېږي". (13)

"نو باید د ژبې په فعالیتونو کې ښوونځیو د نورو مضامینو محتویات او مهارتونه ځای کړل شي او برسیره پر دې د کوچنیانو ورځني تجارب ، علاقه او مینه او د کوچنیانو انفرادي توپيرونه او استعدادونه له پام څخه ونه غورځیږي . ټول کوچنیان ژبني فنون په یو ډول سره نه زده کوي . ځینې کوچنیان د دغو مهارتونو په زده کولو کې ستونزې لري . او ددې علتونه او دلایل هم زیات دي ، کوچنیان خبرې کول د نورو څخه زده کوي کله چې نور خبرې کوي ، دوی ورته غوږ نیسي او هغه په هماغه ډول له نورو څخه زده کړه کوي نو همدا علت دی چې ماشومان څه اوږي هماغه زده کوي او ادبیات د دوی په روزنه کې خاص رول لري". (14)

"څه چې کوچنیان اوږي هماغه زده کوي که سمې خبرې واوړي ، سمې زده کوي او که ناسمې خبرې واوړي ، ناسمې زده کوي ؛ نو په دغه صورت کې د ښوونکي دنده داده چې د کوچنیانو ناسمې خبرې ، اشتباهات او سهوې سمې کړي ؛ ترڅو کوچنیان د سمو خبرو په کولو عادت شي او همدارنگه د کوچنیانو د نویو کلمو ذخیرې ته پراختیا ورکړي ، پر دې برسیره ښوونکي باید د کوچنیانو سره مرسته وکړي چې خپل افکار په سم ډول سره نورو ته اظهار کړي او ناسمې خبرې یې اصلاح کړي ؛ نو هغه عادتونه چې کوچنیانو اخیستي وي په سختۍ سره ښوونکي کولاي شي هغې ته تغیر ورکړي ، ځینې کلیمې چې ناسمې ادا کوي ، لکه د ورور پرځای ولول ، یا د ږوند پر ځای لوند ، یا دلور پر

ځای لول؛ نو د (ر) کومه ستونزه چې ددوي په غږونو کې ده او داسې د نور تورو ستونزه هغه باید حل شي او د پای ټکی ورته کینسودل شي". (15)

د کوچنیانو د بڼې روزنې او پالنې لپاره مشق او تمرین خپله مثبتې دنده ترسره کولای شي او هغه دا چې د کوچنیانو سره د بڼوونکي مباحثې او یا د کوچنیانو په منځ کې د افکارو د تبادلې له لارې د ناسمو خبرو اصلاح ترسره شي؛ نو لکه څرنګه چې وویل شو د غوږ نیولو مهارت د ژبنيو فنونو یو بل مهارت دي. چې ماشومان یې د لومړۍ سر څخه زده کوي. د مهارت په شفاهي افهام او تفهیم کې مهم او ارزښتناکه رول لوبوي او باید دغه مهارت په کوچنیانو کې وده وکړي.

د بېلګې په ډول کله چې یو سړی چاته خبرې کوي ددې لپاره چې مخامخ سړی پوه شي باید خبرو ته غوږ ونیسي. کوچنیان مخکې له دې چې بڼوونځی ته راشي باید د خبرو کولو او غوږ نیولو قدرت ولري. خو پته دې پاتې نه وي چې د غوږ نیولو په برخه کې کوچنیان هم نېمګرټېاوې لري، بڼوونکي باید د کوچنیانو غوږ نیول ته وده او انکشاف ورکړي.

حوالې

1. بهاند ، اصف ، د کوچنيانو ادبيات ، دولتي مطبعه کابل ، ۱۳۶۶ کال ، ب مخ .
2. بانډه وال ، حسن گل . په لومړنيو ښوونځيو کې د ژبې د زده کړې لارښوونې او ستراتيژي ، ۱۳۸۹ کال ختيځ بيا رغونې اداره)) ۳۴ مخ .
3. بانډه وال ، حسن گل . په لومړنيو ښوونځيو کې د ژبې د زده کړې لارښوونې او ستراتيژي ، ۲ مخ .
4. شېرزاد ، محمد اقا او جمشيد رشيد ، پښتو ژبه او ادبيات ، انتشارات نوېسا ، ۱۳۹۵ کال ۸ مخ .
5. حسن زى ، نرگس . د ماشوم ادبياتو ليک لارښود ، خپرندويه ټولنه سيف د چلډرين)) ، ۱۳۹۶ ل کال . ۸۶ مخ .
6. شېرزاد ، محمد اقا . مورفولوژي ، هند رېپرو مطبعه ، د ښوونکو د روزنې لوى رياست د پوهنې وزارت ۱۳۹۱ ل کال ، ۱۰ مخ .
7. بانډه وال ، حسن گل . په لومړيو ښوونځيو کې د ژبې د زده کړې لارښوونې او ستراتيژي ، ۴ مخ .
8. رفيق ، محمد رفيق ، د پښتو ژبې د تدريس اصول کال ، کابل ، ۱۳۹۴ ل کال ، ۷۵ مخ .
9. بانډه وال ، حسن گل . په لومړيو ښوونځيو کې د ژبې د زده کړې لارښوونې او ستراتيژي ، ۵ مخ .
10. اندر ، غلام محمد . د ماشوم ادبيات او فلکلور ، ښوونې او روزنې پوهنتون ، تدريسي چپټر ، ۱۳۹۱ کال ۱۳ مخ .
11. ذکي ، نصيب الله ، انکشافى ارواپوهنه ، زيار خپرندويه ټولنه ، ۱۳۹۳ کال ، ۲۳ مخ .
12. نثار ، نورالحيب . مصور مجله ، ۱۳۸۸ کال لومړى کال څلورمه گڼه ۵۳ مخ .
13. بانډه وال ، حسن گل . په لومړنيو ښوونځيو کې د ژبې د زده کړې لارښوونې او ستراتيژي ، ۱۹ مخ .
14. روهي ، اناهيता . يو ماشوم يوه نړۍ ، مصور خپرندويه بنسټ ، ۱۳۹۳ کال ، لومړى گڼه ، ۲۴ مخ .
15. حسن زى ، نرگس . د ماشومانو ادبياتو ليکلارښود ، ۸۹ مخ .